

పోలీస్ కమీషనర్ కార్బూలయము, విజయవాడ సిటీ

పత్రికా ప్రకటన

తేది.28-11-2021.

శాంతి భద్రతలకు విఫూతం కలిగించే వ్యక్తులపై చర్యలు చేపట్టిన విజయవాడ పోలీసులు

విజయవాడ నగర పోలీస్ కమీషనర్స్ పరిధిలో ప్రజలు స్వేచ్ఛాయుత వాతావరణంలో ప్రశాంతంగా జీవించేందుకు, శాంతి భద్రతలు పరిరక్షించి, విజయవాడను సురక్షిత మరియు నేర రహిత నగరంగా తీర్చిదిదేందుకు విజయవాడ పోలీస్ శాఖ పలు శాఖాపరమైన చర్యలు తీసుకోవడం జరిగింది. ఈ నేపథ్యంలో విజయవాడ నగర పోలీస్ కమీషనర్ గారి ఆదేశాలపై నగరంలో శాంతి భద్రతలకు, సామాన్య ప్రజా జీవనానికి విఫూతం కలిగిస్తూ, అవాంఘనీయ సంఘటనలకు, అల్లరకు పాల్పడే రౌడీషిటర్లు, సస్పెక్ట్ షిటర్లు, బ్లేడ్ బ్యాచ్, గంజాయి బ్యాచ్లు, అలాగే వివిధ రకాల నేరగాళ్లపై కలిన వైఫారిని అవలంభిస్తూ, వారిని ఉపేక్షించకుండా చర్యలు తీసుకోవడం జరుగుతోంది. ఏది నేరాలను పూర్తిగా కట్టడి చేసే క్రమంలో వారి పాత నేర చరిత్ర, ప్రస్తుత జీవన విధానం మరియు యూక్టివీగా ఉన్న వారి వివరాలు సేకరించి, ఆయా పోలీస్ స్టేషన్లలో తరచుగా కౌన్సిలింగ్లు నిర్వహించడం, ఏదిపై పటిష్టమైన నిఘా ఏర్పాటు చేయడం జరుగుతోంది. ముఖ్యంగా నేరాల్లో పాల్గొంటున్న వ్యక్తులను గుర్తించి, వారిని నగరం నుండి బహిపూరించడం జరుగుతోంది.

ఈ క్రమంలో ది. 28.11.2021వ తేదీ (అనగా 27వ తేదీ ఉదయం 5 గంటల నుండి 28 వ తేదీ ఉదయం 5 గంటల వరకు) విజయవాడ నగర పోలీస్ కమీషనర్ గారి ఆదేశాల మేరకు స్పెషల్ డ్రైవ్ నిర్వహించి విజయవాడ పోలీస్ కమీషనర్స్ పరిధిలో గంజాయి సేవించే వారిని ముగ్గురిని అదుపులోనికి తీసుకుని వారిపై 1 బైండోవర్ కేసు, బహిరంగ ప్రదేశాలలో మద్యం త్రాగుతూ పట్టబడిన 31 మందిని అదుపులోకి తీసుకుని వారిలో పది మందిపై 2 ఐ.పి.సి కేసులు, మిగిలిన 21 మందిపై 21 పెట్టీ కేసులు నమోదు చేయడం జరిగింది. అలాగే ఆయా పోలీస్ స్టేషన్ పరిధిల్లో ఉన్న రౌడీషిటర్లు, సస్పెక్ట్ షిటర్లు, బ్లేడ్ బ్యాచ్, గంజాయి విక్రయదారులు, గంజాయి సేవించే వారు, వివిధ రకాల నేరగాళ్లు మరియు చెడు నడత కలిగిన వ్యక్తులకు పోలీస్ అధికారులు కౌన్సిలింగ్ నిర్వహించి, వారి నేర ప్రవృత్తిని మార్చుకోవాలని పోచురించడం జరుగుతోంది.

ఈ కౌన్సిలింగ్ ద్వారా సంఘంలో సామాన్య ప్రజలను ఇబ్బందులకు గురిచేస్తూ ప్రజా జీవనానికి భంగం కలిగించి, చట్ట వ్యతిరేక కార్బూకలాపాల్గొన్న పక్షంలో వారిపై కలిన చర్యలు తీసుకోవడం జరుగుతుందని, నేర ప్రవృత్తిని మార్చుకోని వారిని ఉపేక్షించకుండా, నగర బహిపూరణ చేయడానికి చర్యలు తీసుకోవడం జరుగుతుందని పోచురించడమైనది.